

तत्काल जारी करने के लिए
शुक्रवार, 6 अप्रैल, 2018
347-396-4177

स्वास्थ्य विभाग ने न्यू यॉर्क के निवासियों को पारे के खतरनाक स्तर वाले त्वचा निखारने वाली क्रीम्स और मेडिकेटेड साबुनों का उपयोग करने को लेकर आगाह किया है

न्यू यॉर्क शहर में काउंटर पर बेचे जाने वाले उत्पादों में, कॉस्मेटिक्स के लिए अनुमत सीमा से 14,000 गुना तक पारा होता है

6अप्रैल, 2018 दृस्वास्थ्य विभाग ने आज न्यू यॉर्क के निवासियों को पारे की अधिक मात्रा वाली पाकिस्तान से आने वाली 10 त्वचा निखारने वाली क्रीम्स और स्पेन से आने वाले दो मेडिकेटेड साबुनों के बारे में चेतावनी जारी की है। इन उत्पादों में कॉस्मेटिक्स में अनुमत सीमा से 14,000 गुना तक अधिक पारा हो सकता है। पारे के संपर्क में आने से कई गंभीर और जानलेवा स्वास्थ्य संबंधी समस्याएं हो सकती हैं, जिनमें तंत्रिका तंत्र और किडनी को नुकसान शामिल है। गर्भवती महिलाओं में, पारे का जहर भ्रूण को प्रभावित और गर्भपात के खतरे को बढ़ा सकता है। स्वास्थ्य विभाग ने न्यू यॉर्क में रोगियों को इन उत्पादों का उपयोग ना करने की सलाह देने के लिए [स्वास्थ्य देखभाल प्रदाताओं को चेतावनी](#) भेजी है।

स्वास्थ्य विभाग ने अनुशंसा की है कि न्यू यॉर्क निवासी तत्काल ऐसे सभी त्वचा निखारने वाली क्रीम्स और मेडिकेटेड साबुनों का इस्तेमाल करना बंद कर दें, जिनके घटकों में पारा शामिल हो। हालांकि, संभव है कि पारा हमेशा लेबल पर घटकों के रूप में सूचीबद्ध ना हो, इसलिए अपनी त्वचा को निखारने या त्वचा संबंधी बीमारियों के लिए बिना डॉक्टर की पर्ची वाले उत्पादों का इस्तेमाल करने वाले न्यू यॉर्क के निवासियों को अपने डॉक्टर से बात करनी चाहिए।



न्यू यॉर्क शहर स्वास्थ्य कोड व्यक्तिगत उपयोग वाले जहरीले उत्पादों की बिक्री प्रतिबंधित करता है। निम्न उत्पादों को अपनी दुकानों से हटाने के लिए स्वास्थ्य विभाग, न्यू यॉर्क शहर के कारोबारियों के साथ मिल कर काम कर रहा है:

- Kreative Cosmtics (Pvt) Ltd. द्वारा निर्मित Due Beauty Cream
- MMC Cosmetics, पाकिस्तान द्वारा निर्मित Sandal Whitening Beauty Cream
- SJ Enterprises, पाकिस्तान द्वारा निर्मित Chandni Whitening Cream
- Golden Pearl Cosmetics द्वारा निर्मित Golden Pearl Beauty Cream
- Shaheen Cosmetics, पाकिस्तान द्वारा निर्मित Face Fresh Beauty Cream
- A.M. Cosmetics (Pak), पाकिस्तान द्वारा निर्मित Faiza No. 1 Beauty Crm

- Poonia Brothers (Pak), पाकिस्तान द्वारा निर्मित Faiza Beauty Cream
- C.P.H.L. द्वारा निर्मित Seven Herbal Ubtan Cream
- Stillman Company, Inc., अमेरिका द्वारा प्राप्त लाइसेंस के तहत पाकिस्तान में निर्मित Stillman's Freckle Cream और Stillman's Skin Bleach Cream
- Niuma Belleza, स्पेन द्वारा निर्मित Niuma Medicated Antiseptic Soap
- Niuma Belleza, स्पेन द्वारा निर्मित Niuma Lemon Medicated Germicidal Soap

स्वास्थ्य विभाग न्यू यॉर्क के निवासियों को ये सलाह देता है:

- घटक के रूप में पारे को शामिल करने वाले सभी त्वचा निखारने वाली क्रीम्स और मेडिकेटेड साबुनों का इस्तेमाल तत्काल रोकें।
- अगर आप त्वचा को निखारने या त्वचा संबंधी बीमारियों के लिए बिना डॉक्टर की पर्ची वाले उत्पादों का इस्तेमाल कर रहे हैं, तो अपने स्वास्थ्य देखभाल प्रदाता को बताएं।
- जिन जगहों पर ये उत्पाद बेचे जा रहे हैं उनकी रिपोर्ट करने के लिए, 311 पर कॉल करें।
- अधिक जानकारी के लिए, 212-POISONS (212-764-7667) पर कॉल करें या <http://www1.nyc.gov/site/doh/health/health-topics/mercury.page> पर जाएं।

###

#025-18

मीडिया संपर्क:

Christopher Miller/Carolina Rodríguez:
pressoffice@health.nyc.gov, 347-396-4177